

स्वास्थ्य मेला | 18 सदस्यीय विशेषज्ञों की टीम ने किया चेकअप

1500 से अधिक रोगियों की जांच

भास्कर न्यूज़ | खरखोदा

क्षेत्र के मटिडू गांव में स्थित मटिडू गुरुकुल वरिष्ठ माध्यमिक विद्यालय में रविवार को चौपाल संस्था द्वारा डा. आरएस टोंक की अध्यक्षता में दिल्ली के राम मनोहर लोहिया अस्पताल के वरिष्ठ चिकित्सकों की टीम ने चौपाल स्वास्थ्य मेले का आयोजन किया। जिसमें 18 सदस्यीय विशेषज्ञों की टीम ने विभिन्न रोगों के मरीजों की जांच की और रोगों के कारणों का विस्तार से वर्णन कर मरीजों को दवाएं उपलब्ध कराईं। इस मौके पर मटिडू गुरुकुल शिक्षा परिषद के चेयरमैन सत्यदेव ब्रिगेडियर ने चौपाल संस्था के अध्यक्ष व चिकित्सकों को समाज हित में उठाए गए प्रयासों की प्रशंसा करते हुए कहा कि हम सबका कर्तव्य बनता है कि हम समाज के उत्थान के लिए अपना योगदान दें। मटिडू गुरुकुल में आयोजित स्वास्थ्य मेले में डा. ललित, राजेश्वर, प्रवेश, डा. अलम, डा. ज्ञान सिंह, डा. आरएस टोंक, डा. पंकज, डा. अतुल, नीरज, संजीत, डा. प्रभाव व कमल, डा. मीना, महिला विशेषक डा. कोकिला भारद्वाज व डा. मोनिका, अतुल, गुलाब व ऋषि ने मरीजों को बारी बारी से जांच कर उन्हें दवाएं उपलब्ध कराईं।

इस मौके पर चौपाल संस्था के अध्यक्ष चिकित्सक आरएस टोंक ने कहा कि प्रदेश उस समय नंबर वन बनेगा जब महिलाओं का दर्जा बराबर हो जाएगा और भ्रूण हत्या पर पूर्णतया रोक लग जाएगी। क्योंकि एक मां ही जन्मी है। बेटी ही मां व पत्नी बनती है। इसलिए बेटियों को संसार में आने से रोकना कलयुगी पुरुषों की निशानी है। जो गर्भ में अपनी बेटी को मार



खरखोदा | चौपाल स्वास्थ्य मेले में मरीजों की जांच करते चिकित्सक।



खरखोदा | स्वास्थ्य मेले में चेकअप के लिए आए स्कूली बच्चों। फोटो भास्कर

सकता है वह भला किसका हो सकता है? इसलिए हम सबको यह सबक लेना चाहिए कि अकेला पुरुष संसार नहीं चला सकता। महिलाओं को योगदान बेहद जरूरी है। इस मौके पर मटिडू गुरुकुल शिक्षा परिषद चेयरमैन

सत्यदेव ब्रिगेडियर, प्राचार्य सुरेश पालीवाल, मा. आनंद प्रकाश देहिया, डा. ओपी जाखड़ सहित विभिन्न समाज सेवी उपस्थित थे। इस स्वास्थ्य मेले में 1500 से अधिक रोगियों की जांच की गई।